



---

**ПОСТАНОВЛЕНИЕ**

**КАРАР**

12.02.2019 ел

Баулы шәһәре

№31

Баулы муниципаль районы территориясендә муниципаль маршрутларда халыкка жайга салыныла торган тарифлар буенча транспорт хезмәте күрсәтүне гамәлгә ашыруга бәйле эшләр башкаруга киткән чыгымнарның бер өлешен каплау максатларында транспорт йөртүчеләргә субсидияләр бирү тәртибен раслау турында

Баулы муниципаль районы территориясендә жайга салыныла торган тарифлар буенча даими рәвештә пассажирлар йөртүне көйләү һәм идарә итү системасын оештыру һәм камилләштерү, Татарстан Республикасы Баулы муниципаль районының билгеләнгән чикләрендә халыкның транспорт хезмәтләреннән бертигез файдалануны тәмин итү максатларында, «Россия Федерациясендә жирле үзидарә оештыруның гомуми принциплары турында»гы 2003 елның 6 октябрэндәге 131-ФЗ номерлы Федераль закон нигезендә, Россия Федерациясе Бюджет кодексының 78 статьясы, «Россия Федерациясендә автомобиль транспортында һәм шәһәр жир өсте электр транспортында пассажирлар һәм багажны даими йөртүне оештыру турында һәм Россия Федерациясенң аерым закон актларына үзгәрешләр кертү хакында»гы 2015 елның 13 июлендәге №220-ФЗ Федераль законның 14 статьясы, Россия Федерациясе Хөкүмәтенң 2016 елның 6 сентябрэндәге 887нче номерлы «Юридик затларга (дәүләт (муниципаль) учреждениеләренә субсидияләрдән тыш), индивидуаль эшмәкәрләргә, шулай ук товар житештерүче, эшләр

башкаручы, хезмэт күрсәтүче физик затларга субсидияләр бирүне жайга салучы норматив хокукый актларга, муниципаль хокукый актларга карата гомуми таләпләр турында»гы карары, Баулы муниципаль районы Уставы нигезендә Татарстан Республикасы Баулы муниципаль районы Башкарма комитеты

**КАРАР ИТӘ:**

Расларга:

1. 1нче кушымта нигезендә, Баулы муниципаль районы территориясендә муниципаль маршрутларда халыкка жайга салыныла торган тарифлар буенча транспорт хезмәте күрсәтүне гамәлгә ашыруга бәйле эшләр башкаруга киткән чыгымнарның бер өлешен каплау максатларында транспорт йөртүчеләргә субсидияләр бирү тәртибен;

2нче кушымта нигезендә, Баулы муниципаль районы бюджетыннан субсидияләр бирү комиссиясе составы;

2. Татарстан Республикасы Баулы муниципаль районы Башкарма комитетын субсидияләр бирү буенча вәкаләтле орган итеп билгеләргә.

3. Әлеге карарны Баулы муниципаль районының <http://bavly.tatarstan.ru> рәсми сайтында һәм Татарстан Республикасының <http://pravo.tatarstan.ru> хокукый мәгълүмат рәсми порталында урнаштырырга.

4. Әлеге карарның үтәлешен тикшереп торуны Баулы муниципаль районы башкарма комитеты житәкчесенәң инфраструктур үсеш буенча урынбасарына йөкләргә.

Баулы муниципаль районы  
Башкарма комитеты житәкчесе



И.И. Гозәеров

Баулы муниципаль районы  
Башкарма комитетынын  
2019 елның 12.02.  
кабул ителгән 31нче санлы  
Карарына 1нче кушымта

**Баулы муниципаль районы территориясендә  
муниципаль маршрутларда халыкка жайга салыныла торган  
тарифлар буенча транспорт хезмәте күрсәтүне гамәлгә ашыруга  
бәйле эшләр башкаруга киткән чыгымнарның бер өлешен каплау  
максатларында транспорт йөртүчеләргә субсидияләр бирү  
тәртибе**

**1. Гомуми нигезләмәләр**

1.1. Әлеге Тәртип «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль закон, Россия Федерациясе Бюджет кодексының 78 статьясы, «Россия Федерациясендә автомобиль транспортында һәм шәһәр жир өсте электр транспортында пассажирлар һәм багажны даими йөртүне оештыру һәм Россия Федерациясенә аерым закон актларына үзгәрешләр кертү турында» 2015 елның 13 июлеендәге 220-ФЗнче Федераль законның 14 статьясы һәм Татарстан Республикасы Баулы муниципаль районы Уставы нигезендә эшләнгән.

1.2. Әлеге Тәртип агымдагы финанс елында «Татарстан Республикасы Баулы муниципаль районы» муниципаль берәмлеге бюджеты акчаларынан юридик затларга (дәүләт (муниципаль) учреждениеләргә субсидияләрдән тыш), «Дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләргә сатып алу өлкәсендә контракт системасы турында»гы 2013 елның 5 апрелендәге 44-ФЗ номерлы Федераль закон нигезендә тәминатчыларны (подрядчыларны, башкаручыларны) билгеләүнең конкурентлы ысуллары белән сайлап алынган индивидуаль эшмәкәрләргә Баулы муниципаль районы территориясендә муниципаль маршрутлар буенча пассажирлар йөртүне гамәлгә ашыруга бәйле эшләр башкаруга киткән чыгымнарның бер өлешен каплау максатларында (алга таба – Йөртүче, Субсидияләр) субсидияләр бирү процедурасын һәм шартларын билгели.

## **2. Субсидия алуга хокукы булган эшкуарларның юридик затлар һәм шәхси затлар категорияләре**

Субсидияләр алуга түбәндәге категория юридик затлар һәм шәхси эшмәкәрләр дөгъва кыла ала:

- Россия Федерациясе салым органында тиешенчә теркәлгән;
- 8 (сигез) кешедән артык кеше йөртү өчен жиһазландырылган автомобиль транспортында пассажирлар йөртү эшчәнлеген гамәлгә ашыруга лицензиясе булган.

## **3. Субсидияләр бирү шартлары**

3.1. Субсидияләр юридик затларга (дәүләт (муниципаль) учреждениеләреннән тыш), шәхси эшмәкәрләргә, шулай ук товарлар житештерүчеләргә, эшләр башкаручылар, хезмәт күрсәтүчеләргә (алга таба - оешмалар) бирелә. Алар субсидия бирү турында килешү төзү планлаштырыла торган айдан алдагы айның беренче көненә түбәндәге критерияләргә туры килергә тиеш:

- дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләрне сатып алу өлкәсендә контракт системасы турында Россия Федерациясе законнары нигезендә үткәрелгән конкурс нәтижәләре буенча төзелгән, Татарстан Республикасы Баулы муниципаль районы территориясендә жайга салына торган тарифлар буенча даими рәвештә пассажирлар йөртүнең муниципаль маршрутларында халыкка транспорт хезмәте күрсәтүне гамәлгә ашыруга бәйле хезмәтләр күрсәтүгә муниципаль контракт булу;

- жайга салыныла торган тарифлар буенча Баулы муниципаль районында пассажирлар йөртү маршрутлары буенча пассажирлар йөртү;

- жайга салына торган тарифлар буенча даими пассажирлар йөртү маршрутларында транспорт чаралары хәрәкәте расписаниесе нигезендә пассажирларны йөртү буенча хезмәт күрсәтү;

- пассажирлар йөртүче, пассажирларга ташламалар аркасында керемнәрен алып житкерә алмавы, моныж документлар белән раслануы;

- салымнар һәм жыемнар турында Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар түләү буенча үтәлмәгән бурычлар булмау;

- Баулы муниципаль районы бюджетына субсидияләр, бюджет инвестицияләрен кире кайтару буенча, шул исәптән башка хокукый актлар нигезендә бирелгән кичектерелгән бурычлар һәм бюджет каршында башка бурычлар булмау;

- субсидияләр алучы юридик затлар үзгәртеп кору, бетерү, банкротлык процессында булырга тиеш түгел, ә субсидия алучы шәхси эшкуарлар – шәхси эшкуар буларак эшчәнлеген туктатмаска тиеш;

- субсидия алучылар чит ил юридик затлары булырга, шулай ук устав капиталында аларның теркәлү урыны булып Россия Федерациясе Финанс министрлыгы тарафыннан расланган дәүләт яисә территория булган чит ил юридик затларының катнашу өлеше салым салуның ташламалы салым режимы бирә торган дәүләт һәм территорияләр исемлегенә кертелгән һәм (яки) финанс операцияләре (офшор зоналары) уздырганда мәгълүмат ачуны һәм бирүне күздә тотмаган дәүләтләрнең һәм территорияләрнең исемлегенә кертелгән, тулаем алганда 50 проценттан артып киткән Россия юридик затлары булырга тиеш түгел;

- Россия Федерациясе бюджет системасы бюджетыннан хокукый акт нигезендә, башка норматив хокукый актлар яки муниципаль хокукый актлар нигезендә әлеге Тәртиптә күрсәтелгән максатларга субсидияләр бирү планлаштырылганда, субсидия алучылар Россия Федерациясе бюджет системасы бюджетыннан акча алырга тиеш түгел.

3.2. Татарстан Республикасы Баулы муниципаль районы территориясендә жайга салыныла торган тарифлар буенча даими рәвештә пассажирлар йөртүнең муниципаль маршрутларында халыкка транспорт хезмәте күрсәтүне гәмәлгә ашыруга бәйле эшләр башкаруга чыгымнар өлешен каплау максатларында пассажирлар йөртүчеләргә субсидияләр бирү буенча Комиссия (алга таба –

Комиссия) тапшырылган документларны карый һәм субсидия бирү (бирүдән баш тарту) турында Карар кабул итә.

3.3. Татарстан Республикасы Баулы муниципаль районы Башкарма комитеты Пассажирлар йөртүче белән субсидия бирү турында килешү төзи.

#### **4. Субсидия бирү тәртибе**

4.1. Субсидия алу өчен Пассажирлар йөртүче хисап аеннан соң килүче айның 10 числосыннан да соңга калмыйча, ә декабрь аенда 20сенә кадәр комиссиягә түбәндәге документларны тапшыра:

- әлеге Тәртипкә Инче кушымта нигезендә пассажирлар йөртүне гамәлгә ашырудан төшөп калган керемнәр барлыкка килүен раслаучы исәп-хисапны;

- Татарстан Республикасы Тарифлар буенча дәүләт комитетының Баулы муниципаль районында гомуми файдаланудагы шәһәр яны юллары буенча автомобиль транспортында пассажирлар һәм багаж йөртүгә максималь дәрәжәдә чик тарифларны билгеләү турында карары.

4.2. Пассажирлар йөртүче тәкъдим иткән документларны карау нәтижеләре буенча Комиссия 10 (ун) эш көне дәвамында төшөп калучы керемнәрне каплауга субсидия бирү яки аннан дәлилләнгән баш тарту турында карар кабул итә, аны беркетмә белән рәсмиләштерә.

4.3. Субсидия бирү турында килешү төзүдән баш тарту өчен нигез булып тора:

- субсидия алучы тәкъдим иткән документларның әлеге тәртипнең 4.1 пункты белән билгеләнгән таләпләргә туры килмәве яки документларны тапшырмау (тулы күләмдә тапшырмау);

- субсидия алучы тапшырган мәгълүматның дөрөс булмавы;

- Татарстан Республикасы Тарифлар буенча Дәүләт комитеты тарафыннан расланган тарифның чик дәрәжәсенә караганда түбәнрәк тарифны куллану (алга таба - тарифның чик дәрәжәсе).

4.4. Жиитешсезлекләр булганда, документлар Пассажи́рлар йөртүчегә аларны бетерү өчен кире кайтарыла, документларны кире кайтару сәбәпләре язма рәвештә аңлатыла. Пассажи́рлар йөртүчегә кисәтүләрне төзәтүгә бирелгән гому́ми срок документлар алган көннән алып 3 (өч) эш көннән дә артмаска тиеш.

4.5. Субсидияләрне күчерү Баулы муниципаль районы Башкарма комитетының шәхси счетыннан төшеп калучы керемнәрне каплауга субсидияләр бирү турында карар кабул ителгәннән соң 10 (ун) эш көне эчендә башкарыла.

4.6. Бирелә торган субсидия күләме, Баулы муниципаль районы бюджеты чыгымнары билгеләнгән тәртиптә киметелсә, киметелергә мөмкин.

4.7. Пассажи́рлар йөртүче субсидия бирү турындагы килешүдә каралган йөкләмәләрен үтәмәгән яисә тиешенчә үтәмәсә, автотранспорт предприятие бетерелсә, үзгәртеп корылса һәм Россия Федерациясенең гамәлдәге законнарында каралган башка очракларда, субсидия бирү туктатылырга мөмкин.

## **5. Төшеп калучы керемнәрне кайтаруга субсидия күләмен исәпләү**

Муниципаль маршрутлар буенча пассажирлар йөртүне гамәлгә ашыручы пассажирлар йөртүченең төшеп калучы керемнәрен каплауга субсидияләр күләме түбәндәге формула буенча исәпләнә:

$$C = 3 \cdot D,$$

C - субсидия күләме, мең сумнарда;

3 - Татарстан Республикасы Министрлар Кабинетының 2018 елның 11 июнендәге 454нче номерлы карары белән расланган транспорт чарасы классыннан чыгып 1 км узунлыгының чик норматив үзгәртмәтен (1 километрга 38,27 сум, 51,01 сум) һәм маршрутның озынлыгын исәпкә алып исәпләнгән муниципаль маршрутларның автомобиль транспортында пассажирлар һәм багаж ташу чыгымнары;

Д - жайга салыныла торган тарифлар буенча даими рәвештә пассажирлар ташуның муниципаль маршрутлары буенча йөргән өчен түләүдән алынган керемнәр, мең сумнарда.

Пассажирлар йөртүченең керемнәренә түбәндәге керем төрләре кертелә:

- пассажирлар йөртү һәм багаж алып бару өчен билетлар сатудан кергән табыш;

- социаль билетлар буенча гражданның ташламалы категорияләрен йөртүгә бәйле барлык дәрәжәдәге бюджетлардан бирелә торган транспорт йөртүченең чыгымнары компенсацияләре суммасы.

Шул ук вакытта пассажирлар ташучының кереме транспорт чарасының кимендә 30% ка тулуы күрсәткеченнән чыгып исәпләнә.

## **6. Субсидияләргә кире кайтару тәртібе**

6.1. Пассажирлар ташучы, документларны тикшерү, шулай ук башка контроль чаралар уздыру нәтижәсендә, төшеп калучы керемнәренң нигезсез булуы ачыкланса, бюджет акчаларын кире кайтарырга тиеш.

Баулы муниципаль районы бюджеты акчаларыннан компенсация түләве тиешеннән арткан очракта, субсидия кире кайтарыла.

6.2. Ачыкланган житешсезлекләр акт белән рәсмиләштерелә, ул комиссия тарафыннан имзалана һәм субсидия алуыга бирелә.

6.3. Акт алган көннән алып 30 эш көнендә пассажирлар йөртүче агымдагы финанс елында артык алынган акчаларны Татарстан Республикасы Баулы муниципаль районы Башкарма комитетының шәхси счётына кайтарырга тиеш.

6.4. Кире кайтарылган субсидияләр суммасы Баулы муниципаль районы бюджеты керемнә күчерелергә тиеш.

6.5. Субсидияләр кире кайтарылмаган очракта вәкаләтле орган бюджет акчаларын суд тәртібендә кире кайтару буенча чаралар күрә.

## **7. Субсидияләргә максатчан кулланылышын контрольдә тоту**



7.1. Вәкаләтле орган һәм муниципаль финанс контроле органы оешмаларның субсидияләрдән файдалану шартларын, максатларын һәм тәртибен үтәвен тикшерәләр.

7.2. Субсидияләр бирү шартларын бозу яки аларны максатчан кулланмау очраклары ачыкланса, вәкаләтле органның язма таләбе буенча субсидия бер ай эчендә Баулы муниципаль районы бюджетына кире кайтарылырга тиеш. Әгәр субсидия билгеләнгән вакытка кайтарылмаса, ул Баулы муниципаль районы бюджеты керемәнә гамәлдәге законнарда билгеләнгән тәртиптә кайтарыла.

Баулы муниципаль районы  
Башкарма комитетының  
эшләр белән идарә итүчесе



Х.С. Мөгыйнов



	Барлығы									

\_\_\_\_\_

(Оешма исеме)

\_\_\_\_\_

(ФИО)

\_\_\_\_\_

(Имза)

Баулы муниципаль районы  
Башкарма комитетының  
2019 елның 12.02.  
кабул ителгән 31нче санлы  
карарына 2нче кушымта

Татарстан Республикасы Баулы муниципаль районы территориясендә  
муниципаль маршрутларда халыкка жайга салыныла торган  
тарифлар буенча транспорт хезмәте күрсәтүне гамәлгә ашыруга  
бәйлә эшләр башкаруга киткән чыгымнарның бер өлешен каплау  
максатларында транспорт йөртүчеләргә субсидияләр бирү буенча комиссия  
составы

- Гозәеров И.И. - Баулы муниципаль районы Башкарма комитеты  
житәкчесе, комиссия рәисе;
- Сабитов Ф.Ф. - Баулы муниципаль районы Башкарма комитеты  
житәкчесенең инфраструктура үсеше буенча  
урынбасары, комиссия рәисе урынбасары;
- Адамова Р.А. - Баулы муниципаль районы Башкарма комитеты  
инфраструктура үсеше бүлеге начальнигы
- Миңгалиева Э.С. - Баулы муниципаль районы Башкарма  
комитетының икътисад һәм территориаль үсеш  
бүлеге начальнигы;
- Свежинкина Л.С. - Баулы муниципаль районы Финанслар һәм бюджет  
палатасы житәкчесе;
- Мөхәммәтжанова  
А.С. - Баулы муниципаль районы Башкарма  
комитетының бухгалтерлык исәбе һәм хисапчылык  
бүлеге начальнигы;
- Мөсифуллина Л.И. - Баулы муниципаль районы Башкарма  
комитетының муниципаль сатып алулар бүлеге  
начальнигы.

Баулы муниципаль районы  
Башкарма комитетының  
эшләр белән идарә итүчесе



Х.С. Мөгыйнов